

# వాస్తవ నేస్తం

తెలుగు టిన పత్రిక

ప్రతి సిరా చుక్కలో - వాస్తవం పక్కా...

బిల్డింగ్ కాలిబ్రేషన్

తెలంగాణ, ఆంధ్రప్రదేశ్ రాష్ట్రాలలో

వాస్తవ నేస్తం

సంపుటి సంఖ్య

తెలంగాణ 8099779988

ఆంధ్రప్రదేశ్ 9985337979



- జిల్లా బ్యూరో చీఫ్లు
- జిల్లా స్టాఫ్ రిపోర్టర్లు
- నియోజకవర్గ ఇన్-చార్జ్లు
- మండల రిపోర్టర్లు కావాలను

సంపుటి : 3    సంచిక : 30    గురువారం 7 నవంబర్ 2024    పేజీలు : 8    వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri



అమెరికా అధ్యక్ష ఎన్నికల్లో గెలుపొందిన అత్యంత వృద్ధుడు

- 78 ఏళ్ల వయస్సులో గెలుపొందిన ట్రంప్
- ఒకే టర్మ్లో రెండుసార్లు అభిశంసన ఎదుర్కొన్న మొదటి వ్యక్తి ట్రంప్
- కమలాహార్నిస్ పై విజయం సాధించిన డౌనాల్డ్ ట్రంప్
- రెండోసారి అధ్యక్ష బాధ్యతలు చేపట్టబోతున్న ట్రంప్..

## పదకరాలకే రైతు భరోసా!

- మార్గదర్శకాలు సిద్ధం అసెంబ్లీలో చర్చించి నిర్ణయం తీసుకోనున్న సర్కార్
- నెలాఖరులోపు పెట్టుబడి సాయం పురూ.
- పెట్టుబడి సాయం కోసం ఎదురు చూస్తున్న అన్నదాతలకు తీపి కబురు
- డిప్యూటీ సీఎం మల్లు భట్టి విక్రమార్క నేతృత్వంలోని మంత్రివర్గ ఉప సంఘం నివేదికను సమర్పించినట్లు తెలిసింది
- పెట్టుబడి సాయంలో 96శాతం రైతులకు మేలు చేసేందుకు సర్కారు సన్నద్ధం



సంఘం నివేదికను సమర్పించినట్లు తెలిసింది. నివేదికలోని కీలకమైన మార్గదర్శకాలపై వచ్చే అసెంబ్లీ సమావేశాల్లో చర్చించి నిర్ణయం తీసుకోవాలని ప్రభుత్వం భావిస్తున్నది. గత బీఆర్ఎస్ సర్కారు ఐదేండ్లలో రైతు బంధు పేరిట దాదాపు రూ.20వేల కోట్లను వ్యవసాయేతర భూములకు ఇచ్చి ప్రజా సొమ్మును వృధా చేసిందని పెట్టుబడి సాయంలో 96శాతం రైతులకు మేలు - మిగతా3లో



## సైబర్ మోసాలపై అవగాహన

- ఆ పని చేసి కోట్ల రూపాయలు వెనక్కి తెప్పించాం: మంత్రి శ్రీధర్ బాబు..
- ఔకాలజీ పెరిగి నేటి సమాజంలో సైబర్ దాడులు పెరిగిపోతున్నాయి
- ప్రజలకు మాయమాటలు చెప్పి వారి జేబులు ఖాళీ చేయాలని కేటుగాళ్లు నిరంతరం కొత్త ఎత్తులు చేస్తున్నారు
- “సైబర్ నేరాల నిర్మూలనకు హ్యాక్ సమ్మిట్లో నిపుణుల సూచనలు, సలహాలు కీలకం అవుతాయి

సైబర్ సెక్యూరిటీ వార్షిక సమ్మిట్-2024 (హ్యాక్ 2.0)ను జ్యోతి ప్రజ్వలన చేసి బీటీ శాఖ మంత్రి శ్రీధర్ బాబు ప్రారంభించారు. అనంతరం సైబర్ నేరాలపై అవగాహన కోసం చిత్రీకరించిన వీడియోలను మంత్రి విడుదల చేశారు. ఈ సందర్భంగా సైబర్ సెక్యూరిటీ సమ్మిట్ ఏర్పాటు చేసిన నిర్వాహకులను ఆయన అభినందించారు. - మిగతా3లో

## బీజేపీ కులగణనకు వ్యతిరేకం కాదు



- కుటుంబ సర్వే పేరుతో కేసీఆర్ మోసం చేస్తే, కులగణన పేరుతో కాంగ్రెస్ మోసం చేస్తోంది: ఏలేటి మహేశ్వర్ రెడ్డి
- కామారెడ్డి బీసీ డిక్షరీషన్ సభలో ఇచ్చిన 21 హామీలు నెరవేర్చారా? అని నిలదీశ
- బీసీలకు 42 శాతం రిజర్వేషన్లు ఇస్తామని మోసం చేశారని మండిపాటు
- రిజర్వేషన్లపై ప్రభుత్వానికి చిత్తశుద్ధి ఉంటే కులగణనపై శ్వేతపత్రం విడుదల చేయాలని డిమాండ్



## నిలిచిపోయిన మద్యం సరఫరా

సాంకేతిక సమస్య కారణంగా తెలంగాణ వ్యాప్తంగా మద్యం సరఫరా నిలిచిపోయింది. మద్యం డిపోల నుంచి డీలర్లు మద్యం తెచ్చుకోలేని పరిస్థితి ఏర్పడింది. ప్రస్తుతం మద్యం సరఫరా పూర్తిగా ఆన్లైన్ ద్వారానే కానసాగుతోంది. ఈ నేపథ్యంలో డీలర్లు తీవ్ర ఇబ్బందులు ఎదుర్కొంటున్నారు. బుధవారం రాత్రిలోపు సర్వర్ సమస్య పరిష్కారమయ్యే అవకాశం ఉందని అధికారులు పేర్కొన్నారు.



## మద్యతరగతి విద్యార్థులకు శుభవార్త..

- పీఎం విద్యాలక్ష్మి పథకానికి కేంద్రం ఆమోదం
- ప్రతిభ కలిగిన విద్యార్థులకు ఆర్థిక సహాయం చేసేందుకు 'పీఎం విద్యాలక్ష్మి'
- దేశవ్యాప్తంగా 860 ఉన్నత విద్యాసంస్థల్లో ప్రవేశాలు పొందిన విద్యార్థులకు కేంద్రం హామీతో రూ.7.50 లక్షల వరకూ రుణం పొందవచ్చు
- రుణంలో 75 శాతం బ్యాంకులకు కేంద్రం గ్యారెంటీ



## గత ప్రభుత్వం ఇచ్చిన టెండర్లపై సర్కార్ కీలక నిర్ణయం

- 2017లో ఇచ్చిన కేవలపురం కాంట్రాక్టును రద్దు చేస్తూ ప్రభుత్వం నిర్ణయం
- మెఘా ఇంజనీరింగ్ కంపెనీకి ఇచ్చిన ఈ కాంట్రాక్టును రద్దు చేస్తూ జీవో జారీ
- హైదరాబాద్ గ్రేటర్ సిటీ తాగునీటి అవసరాలకు తాగునీటిని అందించేలా రాష్ట్ర ప్రభుత్వం కొత్త ప్రతిపాదనలు
- త్వరలోనే ఈ పనులకు టెండర్లు పిలవాలని హైదరాబాద్ వాటర్ బోర్డ్ అధికారులను ముఖ్యమంత్రి రేవంత్ రెడ్డి ఆదేశించారు.

# ఇంటి స్థలం ఉన్నవారికి ప్రాధాన్యం



తెలంగాణలో ఇప్పటి వరకు ప్రభుత్వ పథకాలు అమలు ఒక ఎత్తు అయితే ఇప్పుడు అమలు చేయబోయే ఇందిరమ్మ ఇళ్ల పథకం మరో ఎత్తు. ఎక్కువ మంది లబ్ధిదారులకు ప్రయోజనం చేకూరేలా ప్రభుత్వం ప్లాన్ చేస్తోంది. అందుకే నిబంధనల్లో కాస్త సడలింపులు ఇస్తోంది. రేషన్ కార్డు లేకపోయినా ఇందిరమ్మ ఇళ్ల ఇవ్వడానికి సిద్ధమవుతున్న మంత్రి ప్రకటించారు. ఖమ్మం జిల్లా కూసుమంచిలో మాట్లాడిన గృహ

ఇందిరమ్మ ఇళ్ల మార్గదర్శకాలు ఎక్కువ మంది లబ్ధిదారులకు ప్రయోజనం చేకూరేలా ప్రభుత్వం ప్లాన్ ఇప్పుడు అమలు చేయబోయే ఇందిరమ్మ ఇళ్ల పథకం మరో ఎత్తు. ప్రస్తుతానికి అందరికీ రేషన్ కార్డులు లేనందున ఇందిరమ్మ ఇళ్ల ఎంపికలో దీన్ని చేర్చడం లేదు తర్వాత విడుదల సుంచి మాత్రం రేషన్ కార్డు కంపలర్లీ చేయబోతున్నట్లు స్పష్టం

నిర్మాణ మంత్రి పొంగులేటి శ్రీనివాసరెడ్డి ఈ గుడ్ న్యూస్ చెప్పారు. రేషన్ కార్డు లేకపోయిన పేదలకు కూడా ఇందిరమ్మ ఇళ్ల మంజూరు చేస్తామని తెలిపారు. అయితే మొదటి విడతకు మాత్రమే ఇది పరిమితం అవుతుందని తెలిపారు మంత్రి. ప్రస్తుతం జరుగుతున్న కుటుంబ సర్వే పూర్తి అయిన తర్వాత అర్హులందరికీ రేషన్ కార్డులు ఇచ్చేస్తామని మంత్రి తెలిపారు. ప్రస్తుతానికి అందరికీ రేషన్ కార్డులు లేనందున ఇందిరమ్మ ఇళ్ల ఎంపికలో దీన్ని చేర్చడం లేదన్నారు. - మిగతా3లో



## 370 అధికరణ పునరుద్ధరణపై అసెంబ్లీలో తీర్మానం ఆమోదం

- విపక్ష బీజేపీ సభ్యుల తీవ్ర వ్యతిరేకత, సభలో గందరగోళం మధ్య ఎలాంటి చర్య లేకుండా మూజువాణి ఓటుతో తీర్మానం ఆమోదం
- ప్రతి ఒక్కరికీ హక్కులు ఉంటాయి
- జమ్మూకశ్మీర్కూ స్పెషల్ స్టాటస్ కావాలి
- ఉప ముఖ్యమంత్రి చాదరి

# వేగంగా జర్నలిస్టుల ఇళ్ళ స్థలాల పక్రియ

### స్థంభాద్రి జర్నలిస్ట్ హౌజింగ్ సోసైటీ, మూడు జర్నలిస్టు సంఘాల ఉమ్మడి సమావేశం తీర్మాణం

వాస్తవ నేస్తం,ఖమ్మం: నియోజకవర్గంలో అర్బులైన జర్నలిస్టులకు ఇళ్ళ స్థలాలు దక్కే పక్రియను మరింత వేగవంతం చేయాలని బుధవారం ఖమ్మం నగరంలో జెడ్పీ అతిథిగ్రహంలో జరిగిన స్థంభాద్రి జర్నలిస్ట్ హౌజింగ్ సోసైటీ, రాష్ట్ర ప్రభుత్వం గుర్తింపు పొందిన మూడు జర్నలిస్టు యూనియన్ల సంయుక్త సమావేశం నిర్వహించింది. జర్నలిస్ట్ సోసైటీ చైర్మన్ కనకం సైదులు అధ్యక్షన జరిగిన ఈ సమావేశంలో దీయుడబ్బుజై (ఐజెయూ) జిల్లా అధ్యక్షులు వనం వెంకటేశ్వర్లు, దీయుడబ్బుజై (టిజెఎస్) జిల్లా అధ్యక్షులు ఆకుతోట ఆదినారాయణ, దీడబ్బుజైఎఫ్ అధ్యక్షులు పల్లా కోండల్ రావు తదితరులు హాజరయ్యారు. ఈ సందర్భంగా సోసైటీ ద్వారా వీలైనంత తొందరగా అర్బులైన జర్నలిస్టులకు సభ్యత్వం ఇవ్వడం గురించి ప్రభుత్వం కేటాయించిన స్థలాన్నికి సగటు జమ అంకంపై చర్చించారు. వీలైనంత త్వరగా అర్బులైన వారికి సభ్యత్వాను చెల్లించాలని ఈ సమావేశం ఏకగ్రీవంగా తీర్మాణించింది సోసైటీ పాలకవర్గం, మూడు జర్నలిస్టు సంఘాలు ఉమ్మడి గా ఐక్యంగా కలిసి పనిచేసి జర్నలిస్టుల అకాంక్షను వీలైనంత తొందరగా సేరవేర్చేందుకు క్రియాశీలంగా పనిచేయాలని ఈ సమావేశంలో నిర్ణయం తీసుకున్నారు. ఈ సందర్భంగా పలువురు డైరెక్టర్లు మాట్లాడుతూ జర్నలిస్టులందరికీ ఇళ్ల



స్థలాలు అందడమే లక్ష్యంగా మూడు యూనియన్లు సోసైటీకి వెనుదేస్తూ నిలబడటం అభినందనీయమని పేర్కొన్నారు, మూడు ప్రధాన జర్నలిస్టు సంఘాలు సోసైటీ వెనక నిలబడటం సోసైటీకి కొందరి బలాన్ని ఇచ్చిందని పేర్కొన్నారు. ఈ సమావేశంలో సోసైటీ డైరెక్టర్తో

పాటు దీయుడబ్బుజై (ఐజెయూ) ఎలక్ట్రానిక్ మీడియా అసోసియేషన్ రాష్ట్ర నాయకులు నర్సనేని వెంకట్రావ్, దీయుడబ్బుజై(టిజెఎఫ్) జిల్లా కార్యదర్శి చిరా రవి, సోసైటీ సభ్యులు పాల్గొన్నారు.

## మధ్యతరగతి విద్యార్థులకు శుభవార్త

న్యూఢిల్లీ: ఉన్నత విద్యా సంస్థల్లో చేరాలనే ఆసక్తి ఉన్నా ఆర్థిక ఇబ్బందుల వల్ల వారి తమ కలలను సాకారం చేసుకోలేకపోతున్న మధ్య తరగతి విద్యార్థులకు కేంద్రం చట్టబద్ధ కబురు చెప్పింది. ప్రతిభ కలిగిన విద్యార్థులకు ఆర్థిక సహాయం చేసేందుకు 'పీఎం విద్యాలక్ష్మి' పథకానికి కేంద్ర క్యాబినెట్ బుధవారంనాడు ఆమోదం తెలిపింది. ప్రధానమంత్రి సరేంద్ర మోదీ అధ్యక్షతన జరిగిన క్యాబినెట్ సమావేశంలో ఈ నిర్ణయం తీసుకున్నారు. పీఎం విద్యాలక్ష్మి పథకం కింద ఉన్నత విద్యాసంస్థల్లో అడ్మిషన్లు పొందిన వారు ఆయా సంస్థల్లో చదువుకునేందుకు 'విద్యా లక్ష్మి' పథకం ద్వారా రుణాలు పొందవచ్చు. ఈ రుణాలకు కొరతలేదల్, గ్యారంటీ అవసరం లేదని క్యాబినెట్ సమావేశానంతరం మీడియాతో మాట్లాడుతూ కేంద్ర సమాచార శాఖ మంత్రి అశ్విన్ వైష్ణవ్ తెలిపారు. దేశవ్యాప్తంగా 860 ఉన్నత విద్యాసంస్థల్లో ప్రవేశాలు పొందిన విద్యార్థులకు కేంద్రం హాపీతో రూ.7.50 లక్షల వరకూ రుణం పొందవచ్చు. రుణంలో 75 శాతం బ్యాంకులకు కేంద్రం గ్యారంటీ ఇస్తుంది. ఈ పథకం కింద ఏటా గరిష్టంగా 22 లక్షల మంది విద్యార్థులు ప్రయోజనం పొందుతారని కేంద్ర మంత్రి చెప్పారు. వార్షిక కుటుంబ ఆదాయం రూ.8 లక్షల వరకూ ఉన్నవారికి ఈ పథకం వర్తింపజేయనున్నారు. రూ.10 లక్షల వరకూ 3 శాత వడ్డీ రాయితీ కల్పించనున్నారు. పీఎం విద్యాలక్ష్మి పోర్టల్ ద్వారా విద్యార్థులు నేరుగా రుణాలకు దరఖాస్తు చేసుకోవచ్చు. ఆర్థిక ఇబ్బందుల కారణంగా ఏ విద్యార్థి ఉన్నత విద్యకు దూరం కాకూడదనేదే ప్రభుత్వ ఉద్దేశమని మంత్రి అశ్విన్ వైష్ణవ్ తెలిపారు.



## మహిళ, కుమార్తె, కుమారులు కాల్పుల్లో మృతి.. మరో చోట భర్త మృతదేహాన్ని గుర్తించిన పోలీసులు



అక్కో: మహిళ, ఆమె కుమార్తె, కుమారులు కాల్పుల్లో మరణించారు. ఇంట్లోని టెక్ రూమ్లో వారి మృతదేహాలను పోలీసులు గమనించారు. గంట తర్వాత నిర్మాణ స్థలం వద్ద ఆమె భర్త మృతదేహాన్ని గుర్తించారు. ఆ వక్రీ తన కుటుంబ సభ్యులను గన్తో కాల్చి చంపి ఆ తర్వాత కాల్పులకు ఆత్మహత్యకు పాల్పడి ఉంటాడని పోలీసులు అనుమానిస్తున్నారు. ఉత్తరప్రదేశ్లోని వారణాసిలో ఈ సంఘటన జరిగింది. భద్రాయని ప్రాంతంలో నివసించే రాజేంద్ర గుప్తా ఇంటి తలుపులు మంగళవారం ఉదయం తెరుచుకోలేదు. ఆ ఇంట్లోకి వెళ్లి చూసిన పని మనిషి పాక్ అయ్యింది. రాజేంద్ర గుప్తా భార్య 45 ఏళ్ల నీతూ, పిల్లలైన 25 ఏళ్ల నవనీంద్ర, 16 ఏళ్ల గౌరాంగి, 15 ఏళ్ల విక్ల శు భేంద్ర గుప్తా కాల్పుల గాయాలతో మరణించారు. కాగా, ఈ సమాచారం తెలుసుకున్న పోలీసులు ఆ ఇంటికి చేరుకున్నారు. పోస్ట్మార్టం కోసం మృతదేహాలను ప్రభుత్వ ఆసుపత్రికి తరలించారు. గంట తర్వాత ఒక నిర్మాణ స్థలం వద్ద రాజేంద్ర గుప్తా మృతదేహాన్ని పోలీసులు గుర్తించారు. నిద్రున్న భార్య, పిల్లలను కాల్చి చంపిన తర్వాత అతడు కాల్పులకు ఆత్మహత్యకు పాల్పడినట్లు అనుమానిస్తున్నారు. మరోవైపు పలు హత్య కేసుల్లో నిందితుడిగా ఉన్న రాజేంద్ర గుప్తా ప్రస్తుతం బెయిల్పై బయట ఉన్నట్లు పోలీసులు తెలిపారు. రెండో భార్య అయిన నీతూతో గొడవ వల్ల ఆమెతోపాటు పిల్లలను చంపినట్లు అనుమానిస్తున్నారు. అయితే రాజేంద్రకు సుమారు పది ఇళ్లు ఉన్నాయని, నెలకు లక్షల్లో అద్దె వస్తుందని పోలీస్ అధికారి తెలిపారు. ఈ నేపథ్యంలో ఆస్తి వివాదం కోణంలో కూడా దర్యాప్తు చేపామని చెప్పారు

# సిబ్బంది స్వీయ రక్షణతో పాటుగా ప్రజా ఆస్తులను రక్షించే శిక్షణను నేర్చుకోవాలి

## మాబ్ ఆపరేషన్ పై ప్రత్యేక శిక్షణ అందించిన జిల్లా ఎస్పీ



వాస్తవ నేస్తం,ఆదిలాబాద్: జిల్లా సాయుధ కార్యాలయంలో జిల్లా ఎస్పీ సమక్షంలో స్వయంగా జిల్లా ఎస్పీ పాల్గొంటూ సాయుధ సిబ్బందికి అసాంఘిక సంఘటనలో చోటు చేసుకున్నప్పుడు స్వీయ రక్షణతో పాటు ప్రభుత్వ ఆస్తులను, ప్రజల ప్రాణాలను కాపాడే సమయంలో చేసే మాబ్ ఆపరేషన్ శిక్షణలో పాల్గొన్నారు. ఈ సందర్భంగా మొదటిగా అల్లరి మూకలు, అసాంఘిక శక్తులు ప్రభుత్వ ఆస్తులను ప్రజల ప్రాణాలను కాపాడే సమయంలో చేయవలసిన విధులపై ప్రత్యేక శిక్షణను ఏర్పాటు చేసి పరిశీలించి పాల్గొన్నారు. ఈ సందర్భంగా జిల్లా ఎస్పీ మాట్లాడుతూ అల్లరి మూకల విధ్వంసం ఎక్కువగా ఉన్నప్పుడు రాక్షాడి, కర్రలతో దాడి లాంటి సందర్భాలు ఏర్పడతాయని వాటిని



ఎదుర్కొనే విధంగా జిల్లా పోలీసు యంత్రాంగం ఎల్లవేళలా అప్రమత్తమై ఉండాలని తెలిపారు. మాబ్ ఆపరేషన్ అనే పద్ధతిలో మొదటిగా ప్రజలకు ఎరువు రంగు వస్త్రంపై ప్రజలు ఇక్కడి నుండి వెళ్ళిపోవాలనే సూచనలు తెలియజేస్తూ అప్పటికి వినకపోయేసరికి గ్యాస్ ద్వారా వారిని చదరగాట్టే ప్రయత్నం చేయాలని, లేనియెడల లాఠీ చార్జ్, మరి ఎక్కువ విధ్వంసం జరిగిన సందర్భంలో ఎలాంటి నిర్ణయాలు తీసుకోవాలి అనే అంశాలపై శిక్షణ అందించారు. గాయపడిన ప్రజలను కాపాడడానికి చేయవలసిన డ్రీల్ ను ప్రత్యక్షంగా పర్యవేక్షించడం జరిగింది. అదేవిధంగా ఎక్కువమంది అల్లరి మూకలు

పోలీసులపై దాడి చేసినప్పుడు అడ్డుకోవలసిన తీరు పై శిక్షణను అందించారు. ప్రతి ఒక్కరు అల్లరిముకల పైకి ఒంటరిగా వెళ్లకూడదని సిబ్బంది అందరూ కలిసికట్టుగా ఉంటూ ఆపరేషన్ నందు పాల్గొనాలని తెలిపారు. మాబ్ ఆపరేషన్ నందు పాల్గొనే సిబ్బంది ప్రతి ఒక్కరు రైల్ గేర్ ఎక్స్పైంట్ అనగా లాటి హెల్మెట్ బాడీ ప్రొటెక్టర్ లాంటివి ఖచ్చితంగా ధరించి పాల్గొనాలని సూచించారు. ఈ కార్యక్రమంలో అదనపు ఎస్పీ ఆపరేషన్ బి సురేందర్ రావు, రిజర్వ్ ఇన్స్పెక్టర్లు డి వెంకట్రీ, టి మురళి, ఎ చంద్రశేఖర్, రిజర్వ్ సిబ్బంది, స్పెషల్ పార్ట్రి, క్యూఆర్, సాయుధ సిబ్బంది తదితరులు పాల్గొన్నారు.

## రోడ్డు భద్రత నియమాలను ప్రజలందరూ పాటించాలి: జిల్లా ఎస్పీ గౌష్ ఆలం ఐపిఎస్

### ట్రాఫిక్ పోలీస్ స్టేషన్ కు 20 స్టాఫర్ లను విరాళంగా అందించిన ఓం ప్రకాష్ అగర్వాల్

వాస్తవ నేస్తం,ఆదిలాబాద్: స్థానిక ట్రాఫిక్ పోలీస్ స్టేషన్ నందు స్టాఫర్ ప్రారంభోత్సవ కార్యక్రమానికి జిల్లా ఎస్పీ గౌష్ ఆలం ఐపిఎస్ ముఖ్యఅతిథిగా పాల్గొని విరాళంగా ఇచ్చిన 20 స్టాఫర్లను అతిథుల సమక్షంలో బుధవారం ప్రారంభించారు. ఆదిలాబాద్ పట్టణం నందు ట్రాఫిక్ సమస్య ఎక్కువగా ఉన్నందున ట్రాఫిక్ సిబ్బంది విజ్ఞప్తి మేరకు ఆదిగిన వెంటనే 20 అత్యంత నాణ్యత కలిగిన స్టాఫర్లను అగర్వాల్ ఓం ప్రకాష్, వారి కుమారులు జిల్లా పోలీసు వ్యవస్థకు అందజేశారు. ఈ స్టాఫర్లు దాదాపు 3 లక్షల విలువ చేసేదిగా ఉంటాయని ఆదిలాబాద్ డిఎస్పీ తెలిపారు. ఈ సందర్భంగా జిల్లా ఎస్పీ మాట్లాడుతూ ప్రజలందరూ ట్రాఫిక్ నియమాలను పాటిస్తూ ఉండాలని, మద్యం సేవించి వాహనాలు నడపరాదని, హెల్మెట్ ద్వితీయ వాహనంపై, సీట్ బెల్ట్ తప్పనిసరిగా ధరించాలని తెలిపారు. సెల్ ఫోన్ మాట్లాడుతూ వాహనాన్ని నడపవద్దని, అతివేగం ప్రాణాలకు హానికరం అనే విషయాలను తెలియజేస్తూ ఉన్న 20 స్టాఫర్లను అవిష్కరించారు. ఈ స్టాఫర్లను రద్దీ ఎక్కువగా ఉన్న ప్రదేశాలలో ట్రాఫిక్ నియంత్రణకై వినియోగించాలని సూచించారు. స్టాఫర్లను అందజేసిన అగర్వాల్ కుటుంబానికి ప్రత్యేకంగా ధన్యవాదాలు



తెలియజేశారు. సమాజ సేవలో ముందుంటూ తనకుంటూ పట్టణంలో ప్రత్యేక స్టాన్లను సంపాదించిన అగర్వాల్ ఓం ప్రకాష్ గారికి వారి కుటుంబ సభ్యులకు శాలువా పూలమాలతో సత్కరించి అభినందించారు. ఈ

కార్యక్రమంలో అమిత్ అగర్వాల్, గజానంద్ అగర్వాల్, ఆదిలాబాద్ డిఎస్పీఎల్ జీవన్ రెడ్డి, పట్టణ సిబ్బలు సునీల్, కరణకర్, ప్రదీప్, ట్రాఫిక్ సిబ్బంది తదితరులు పాల్గొన్నారు.

## 36 గంటల్లోగా డిక్టేషన్ ఇవ్వండి..

అజిత్ పవార్ పర్యానికి సుప్రీం ఆదేశం  
ముంబై: ఎన్సీపీ గుర్తు 'గడియారం' వివాదంపై అజిత్ పవార్ సారథ్యంలోని నేపథ్య కౌన్సిల్ పార్టీకి సుప్రీంకోర్టు తాజా ఆదేశాలు ఇచ్చింది. గడియారం గుర్తు వివాదం ఇంకా సుప్రీంకోర్టు పరిశీలనలో ఉన్నట్లుగా 36 గంటల్లోగా ప్రముఖ వార్తాపత్రికల్లో, ముఖ్యంగా మరాఠీ భాషా పత్రికల్లో డిక్టేషన్ ఇవ్వాలని బుధవారంనాడు ఆదేశించింది. అజిత్ పవార్ పర్యానికి గడియారం గుర్తును కేటాయించడాన్ని శరద్ పవార్ నేతృత్వంలోని ఎన్సీపీ-ఎన్సీపీ వర్గం సుప్రీంకోర్టును ఇడవల ఆశ్రయించింది. దీనిపై గతంలో కోర్టు ఇచ్చిన ఆదేశాలను కూడా అజిత్ వర్గం పాటించలేదని, అసలు వివాదంపై స్పష్టత ఇవ్వకుండానే గడియారం గుర్తు వినియోగించుకుంటున్నారని శరద్ పవార్ తరపు న్యాయవాది అభిషేక్ మను సింఘ్ కోర్టులో తన వాదనను వినిపించారు. అజిత్ పవార్ వర్గం తమ ఆదేశాలను పాటించడంలో జాప్యం చేస్తుండటాన్ని ధర్మాసనం పైతం గుర్తించింది. 36 గంటల్లోగా గడియారం గుర్తు వివాదం ఇంకా కోర్టు పరిశీలనలోనే ఉన్నట్లు మరాఠీ సహా ప్రముఖ పత్రికల్లో పబ్లిక్ నోటీసులు ఇవ్వాలని, వాటిని కోర్టుకు చూపించాలని ఆదేశించింది. నిర్దిష్ట పరతులకు లోబడి గడియారం గుర్తును వినియోగించుకునేందుకు అజిత్ పర్యాన్ని అనుమతిస్తూ, తదుపరి విచారణను నవంబర్ 13వ తేదీకి వాయిదా వేసింది.

# గత ప్రభుత్వం ఇచ్చిన టెండర్ పై సర్కార్ కీలక నిర్ణయం

**హైదరాబాద్ :** గోదావరి ఫేజ్ 2లో భాగంగా హైదరాబాద్ శివార్లలో గత ప్రభుత్వం తలపెట్టిన కేకవాపురం రిజర్వాయర్ టెండర్ విషయంలో సర్కార్ కీలక నిర్ణయం తీసుకుంది. 2017లో ఇచ్చిన కేకవాపురం కాంట్రాక్టును రద్దు చేస్తూ రాష్ట్ర ప్రభుత్వం నిర్ణయం తీసుకుంది. గోదావరి జలాలను కొండపోచమ్మసాగర్ నుంచి కేకవాపురం రిజర్వాయర్ కు అక్కడి నుంచి హైదరాబాద్ కు తాగునీటి అవసరాల పేరిట ఈ ప్రభుత్వం ప్రాజెక్టును డిజైన్ చేసిన విషయం తెలిసిందే. మెఘా ఇంజనీరింగ్? కంపెనీకి ఇచ్చిన ఈ కాంట్రాక్టును రద్దు చేస్తూ మున్సిపల్ అడ్మినిస్ట్రేషన్, అర్బన్ డెవలప్ మెంట్ ఇంజనీరింగ్ విభాగం బుధవారం జీవో జారీ చేసింది. రాష్ట్ర ప్రభుత్వం తీసుకున్న ఈ నిర్ణయంతో కేకవాపురం రిజర్వాయర్.. అందులో భాగంగా చేపట్టే పనులకు ఆయో వారాపు రూ.2 వేల కోట్ల ఖర్చు ఆదా కానుందని ప్రభుత్వం దావాలు చెబుతున్నాయి.

**కొత్త ప్రతిపాదనలు**  
అదే ఖర్చుతో గోదావరి ఫేజ్ 2 స్కీమ్ ను మల్లన్నసాగర్ నుంచి ఉస్మాన్ సాగర్, హిమాయత్ సాగర్ జలాశయాలు వరకు పొడిగించి, హైదరాబాద్ గ్రేటర్ సిటీ తాగునీటి అవసరాలకు తాగునీటిని అందించేలా రాష్ట్ర ప్రభుత్వం కొత్త ప్రతిపాదనలు తీసుకొచ్చింది. హైదరాబాద్ కు 10 టీఎంసీల తాగు నీటిని సరఫరా చేయటంతో పాటు జంట జలాశయాలుకు 5



టీఎంసీల నీటిని అందించేలా మల్లన్నసాగర్ నుంచి బహుళ ప్రయోజనాలుండేలా 15 టీఎంసీల నీటిని పంపింగ్ చేసే ప్రాజెక్టు చేపట్టాలని ఇటీవలే రాష్ట్ర మంత్రివర్గం ఆమోదం తెలిపిన విషయం తెలిసిందే. త్వరలోనే ఈ పనులకు టెండర్లు పిలవాలని హైదరాబాద్ వాటర్ బోర్డ్ అధికారులను ముఖ్యమంత్రి రేవంత్ రెడ్డి ఆదేశించారు.

**ఆరోగ్య అయినా...**  
పాత టెండర్ల ప్రకారం ఎల్లంపల్లి నుంచి వచ్చే గోదావరి నీళ్లను మల్లన్నసాగర్ నుంచి కొండపోచమ్మ సాగర్ కు అక్కడి నుంచి లిఫ్ట్ చేసి కేకవాపురం చెరువును నింపుతారు. కేకవాపురం చెరువును 5 టీఎంసీల నీటిని నిల్వ చేసే రిజర్వాయర్ గా నిర్మించనున్నారు. అక్కడి నుంచి ఘనీపూర్?

మీదుగా హైదరాబాద్ కు 10 టీఎంసీల తాగునీటి అవసరాలకు సరఫరా చేసేలా ఫ్లాస్ ను సిద్ధం చేశారు. అయితే ఆరోగ్య పనులు ప్రారంభించానీ పరిస్థితి. భూసేకరణ చిక్కుతో పాటు అనాలోచితమైన అప్రోచ్ లో కారణంగా పనులు ముందుకు సాగలేదు. గత ప్రభుత్వం అటవీ భూములు, రక్షణ శాఖ భూములు నుంచి ప్రాజెక్టును డిజైన్ చేయటం, ఎంచుకున్న ప్రైవేట్ రూట్ సరిగ్గా లేకపోవడంతో పనులు ముందుకు సాగలేదని రేవంత్ సర్కార్ చెబుతోంది. గత ప్రభుత్వం హయాంలో ఈ టెండర్లను మెఘా కంపెనీ దక్కించుకుంది. అయితే టెండర్లను దర్శించుకున్నప్పటికీ పనులు చేపట్టకుండా మేఘా కంపెనీ వదిలేసింది.

**టెండర్ల రద్దు చేస్తూ...**  
2017 నాటి ఎస్ఎస్ఆర్ రేట్ల ప్రకారం పనులు చేపట్టలేమని.. 2024 ఎస్ఎస్ఆర్ రేట్ల ప్రకారం అంచనాలను సవరించాలని మెఘా కంపెనీ ఇటీవలే ప్రభుత్వానికి లేఖ రాసింది. రేట్ల పెంపును తిరస్కరించడంతో పాటు ఇప్పటి వరకు పనులు చేపట్టని కారణంగా మెఘా కంపెనీకి కేటాయించిన టెండర్లను రద్దు చేయాలని ప్రభుత్వం కీలక నిర్ణయం తీసుకుంది. తక్కువ ఖర్చుతో గ్రేటర్ సిటీకి తాగునీటి సరఫరాతో పాటు ఉస్మాన్ సాగర్?, హిమాయత్ సాగర్? నీటిని నింపేందుకు ఎక్కువ భాగం గ్రామీణీతో వచ్చేలా కొత్త అప్రోచ్ లో ప్రకారం పనులు చేపట్టాలని రాష్ట్ర ప్రభుత్వం నిర్ణయించింది.

## బీజేపీ కులగణనకు వ్యతిరేకం కాదు

సమగ్ర కుటుంబ సర్వే పేరుతో ఆనాడు కేసీఆర్ మోసం చేస్తే.. ఇప్పుడు కులగణన పేరుతో రేవంత్ రెడ్డి ప్రభుత్వం మోసం చేసే ప్రయత్నాలు చేస్తోందని బీజేపీ శాసనసభాపక్ష నేత ఎల్ టీ మహేశ్వర్ రెడ్డి మండిపడ్డారు. బీజేపీ కులగణనకు వ్యతిరేకం కాదని, కానీ కాంగ్రెస్ పార్టీ రాజకీయ లబ్ధి కోసం కులగణన చేస్తోందని విమర్శించారు. కామారెడ్డి బీసీ డిక్షరీవేన్ సభలో ఇచ్చిన 21 హామీలను నెరవేర్చారా? అని ప్రశ్నించారు. నాంపల్లిలోని పార్టీ కార్యాలయంలో ఆయన మాట్లాడుతూ... బీసీ డిక్షరీవేన్ నెరవేర్చకుండా కులగణన అంటూ కాలయాపన చేస్తున్నారని ధ్వజమెత్తారు. గతంలో కేసీఆర్ చేసిన కుటుంబ సర్వేను పబ్లిక్ డామైన్ లో పెట్టకపోవడం వెనుక లోగుట్టు ఏమిటో చెప్పాలని నిలదీశారు. బీసీలకు 42 శాతం రిజర్వేషన్లు ఇస్తామని చెప్పిన కాంగ్రెస్... ఎందుకు అమలు చేయడం లేదో చెప్పాలన్నారు. కోట్లల పేరుతో ప్రభుత్వం తప్పించుకున్న ప్రయత్నం చేస్తోందని ఆరోపించారు. రేవంత్ రెడ్డి కేబినెట్ లో ఎంతమంది బీసీలు ఉన్నారని నిలదీశారు. రిజర్వేషన్లు ప్రభుత్వానికి చిత్తశుద్ధి ఉంటే కులగణనపై త్వేతపత్రం విడుదల చేయాలని డిమాండ్ చేశారు. స్థానిక సంస్థల ఎన్నికల్లో లబ్ధి పొందేందుకే కులగణన చేపడుతున్నారని విమర్శించారు. రాహుల్ గాంధీకి కులగణనపై మాట్లాడే సైకిల్ హక్కు లేదన్నారు. ఈ అంశంపై సీఎం రేవంత్ రెడ్డి బహిరంగ చర్చకు సిద్ధమా? అని సవాల్ విసిరారు. ఎక్కడకు రమ్మన్నా తాము సిద్ధమే అన్నారు.



## సైబర్ మోసాలపై అవగాహన

**-మొదటిపేజీ తరువాయి**  
టెక్నాలజీ పెరిగి నేటి సమాజంలో సైబర్ దాడులు పెరిగిపోతున్నాయని మంత్రి అన్నారు. ప్రజలకు మాయమాటలు చెప్పి వారి జేబులు ఖాళీ చేయాలని కేటాగాళ్లు నిరంతరం కొత్త ఎత్తులు వేస్తున్నారని చెప్పారు. ఈ సమీక్ష ద్వారా ప్రజలకు సైబర్ మోసాలపై మరింత అవగాహన కల్పించే అవకాశం ఉంటుందని మంత్రి అభిప్రాయపడ్డారు. హాక్కి 2.0 కార్యక్రమానికి టాపిక్ లో నటుడు అడివి శేష్ సైతం హాజరయ్యారు. ఈ సందర్భంగా మంత్రి శ్రీధర్ బాబు మాట్లాడుతూ.. “సైబర్ నేరాల నిర్మూలనకు హాక్కి సమీక్షలో నిపుణుల సూచనలు, నలహాలు కీలకం అవుతాయి. సైబర్ సెక్యూరిటీకి వారి అమూల్యమైన సూచనలు ఎంతో అవసరం. సైబర్ నేరాలు కట్టడి చేయడానికి తెలంగాణ రాష్ట్ర ప్రభుత్వం ఎంతగానో కృషి చేస్తోంది. టీజీ సైబర్ సెక్యూరిటీ బ్యూరో ద్వారా మంచి ఫలితాలను సాధిస్తున్నాం. హైదరాబాద్ రియల్ గ్లోబల్ సైబర్ సిటీగా రూపొందుతోంది. ప్రజా శ్రేయస్సు కోసం సీఎం రేవంత్ రెడ్డి అధ్యక్షతన కాంగ్రెస్ ప్రభుత్వం నిరంతరం పనిచేస్తోంది. సైబర్ మోసాలకు గురి కాకుండా తెలంగాణ ప్రజలు అవగాహన పెంచుకోవాల్సిన అవసరం ఉంది. మనల్ని మోసం చేసేందుకు కేటాగాళ్లు నిరంతరం ప్రయత్నిస్తూనే ఉంటారు. మాటలు చెప్పి బుర్రీ కొట్టించే ప్రయత్నం చేస్తారు. అపరిచితుల నుంచి వచ్చే ఎటువంటి ఫోన్ కాల్స్, మెయిల్స్ లేదా మెసేజీలకు స్పందించవద్దు. ఒకవేళ స్పందిస్తే బ్యాంకు ఖాతాల్లోని నగదును ఇట్టే మాయం చేస్తారు. ఈ సైబర్ నేరాలను అరికట్టేందుకు తెలంగాణ ప్రభుత్వం పటిష్ట చర్యలు తీసుకుంటోంది. ఇప్పటికే కోట్ల రూపాయలు రికవరీ చేసి బాధితులకు అందజేసాం” అని చెప్పారు.

## ఇంటి స్థలం ఉన్నవారికి ప్రాధాన్యం

**-మొదటిపేజీ తరువాయి**  
తర్వాత విడుదల నుంచి మాత్రం రేవంత్ కార్డు కంపల్చి చేయబోతున్నట్లు స్పష్టం చేశారు. రాష్ట్రంలో ఇందిరమ్మ ఇళ్ల కార్యక్రమాన్ని ఎప్పుడీ ప్రారంభించిన ప్రభుత్వం తొలి విడతలో ఇంటి స్థలం ఉండే గృహాలు లేని వారిపై పోకని పెట్టింది. వీళ్లకు ఇళ్ల కట్టించే ఇచ్చే బాధ్యత భుజాన వేసుకుంది. రెండో విడతలో స్థలం కూడా లేని వారికి ఇళ్ల కట్టించి ఇస్తారు. నవంబర్ ఆరు నుంచి ఇందిరమ్మ ఇళ్ల లబ్ధిదారుల ఎంపిక ప్రారంభమవుతుంది. దీని కోసం ప్రత్యేక యాచ్ మెన్ రూపొందించారు. ఒకసారి సమాచారం సేకరించిన తర్వాత దాని ఆధారంగా గ్రామసభలు ఏర్పాటు చేసి అర్హులను నిర్ణయిస్తారు. నవంబర్ 15వ తేదీ నుంచి 20 మధ్య ఈ గ్రామసభలు జరగనున్నాయి. గ్రామస్థలు సమక్షంలో అర్హులు ఖరారైన తర్వాత వారికి స్థలం కేటాయిస్తారు. కేంద్రం చెప్పిన నిబంధనల ప్రకారం 80 గంజాల వరకు స్థలం ఇస్తారు. ఆయా గ్రామాల్లో స్థలం అందుబాటులో ఉంటే సరసరి లేకుంటే కొనుగోలు చేసి లబ్ధిదారులకు ఇస్తారు. ఇందిరమ్మ ఇళ్ల నిర్మాణంలో అక్రమాలకు అవకాశం లేకుండా ఉండేందుకు జిల్లా, నియోజకవర్గ, మండల స్థాయిలో చర్యవేక్షణకు అధికారులను ప్రభుత్వం నియమించినందుకు. ఈ నిర్మాణాలకు ఉచితంగా ఇసుక, రాయి తీస్తే మిగతా నిర్మాణ సామగ్రి సబ్సిడీ చేయాలని ప్రభుత్వం భావిస్తోంది. నియోజకవర్గానికి తొలి రెండు రోజుల్లో 3,500 ఇళ్ల కేటాయింపు అవినీతి నిర్మూలన పూర్తి అయిన తర్వాత రెండో విడత లబ్ధిదారులను ఎంపిక చేస్తారు. ఇలా బడ్జెట్ లో తెలంగాణ వ్యాప్తంగా 20 లక్షల ఇళ్లు నిర్మించాలని ప్రభుత్వం లక్ష్యంగా పెట్టుకుంది.

## కాంగ్రెస్ వర్కెస్ బీఆర్ఎస్

**ఎమ్మెల్యేలకు ఎదురు తిరిగిన ద్వితీయ శ్రేణి నాయకులు**  
సర్లోంద : సమగ్ర కుటుంబ సర్వేపై పార్టీ కార్యకర్తల్లో అవగాహన కల్పించి గ్రామాల్లో ప్రజలకు వివరించేందుకు అధికార కాంగ్రెస్ ప్రభుత్వం జిల్లాల వారీగా కాంగ్రెస్ ముఖ్య కార్యకర్తల సమావేశాలను నిర్వహించింది. ఈ సమావేశాలకు ఆయా జిల్లాల పరిధిలోని ఎమ్మెల్యేలు కూడా హాజరయ్యారు. మూడు రోజుల కిందట సర్లోంద జిల్లా కేంద్రంలోని మంత్రి కోమటిరెడ్డి వెంకటరెడ్డి క్యాంప్ కార్యాలయంలో జరిగింది. ఈ సమావేశానికి దేవరకొండ ఎమ్మెల్యే బాలానారాయణ్, నాగార్జున సాగర్ ఎమ్మెల్యే కుండూరు జయవీర్రెడ్డి, మిర్యాలగూడ ఎమ్మెల్యే బత్తుల లక్ష్మారెడ్డి, నకిరేకల్ ఎమ్మెల్యే వేములు వీరేశం సర్లోంద కాంగ్రెస్ అధ్యక్షుడు శంకర్ నాయక్ హాజరయ్యారు.మంత్రి కోమటిరెడ్డి వెంకటరెడ్డి (సర్లోంద ఎమ్మెల్యే), మునుగోడు ఎమ్మెల్యే కోమటిరెడ్డి రాజగోపాల్ రెడ్డి ఈ సమావేశానికి గౌరవ్ అయ్యారు. సమగ్ర కుటుంబ సర్వే, కుల గణనలో తీసుకోవాల్సిన జాగ్రత్తలు, ప్రజలకు వివిధంగా అవగాహన కల్పించాలన్న అంశాలపై ముఖ్య కార్యకర్తల కోసం నిర్వహించిన సమావేశంలో కేడర్ అంతా కాంగ్రెస్ ప్రభుత్వ పాలన తీరుపై, హామీలు విస్తరింపజేయాలన్న భగ్గు మంది. ఎమ్మెల్యేలను నిలదీస్తూ ముఖ్య కార్యకర్తలు మాట్లాడిన వీడియో ఓకటి మంగళవారం సోషల్ మీడియాలో వైరల్ అయ్యింది. బీఆర్ఎస్ సోషల్ మీడియా వింగ్ ఈ వీడియోను వైరల్ చేస్తోంది.పార్టీ పరిస్థితిపై మాట్లాడేందుకు అవకాశం వచ్చిన జిల్లా కాంగ్రెస్ ద్వితీయ శ్రేణి నాయకత్వం ప్రభుత్వ పాలనపై విరుచుకు పడింది. సర్లోంద పట్టణ కాంగ్రెస్ అధ్యక్షుడు, మంత్రి కోమటిరెడ్డి వెంకటరెడ్డి ప్రధాన అనుచర నాయకుడు మాజీ జెడ్పీటీసీ సభ్యులు గుమ్మల మోహన్ రెడ్డి ముందుగా ఈ అంశాలను లేవనెత్తారు. ఆయనను మరికొందరు నాయకులు కూడా అనుసరించి తమ గోడును వెళ్లబోసుకున్నారు.అధికారంలోకి వచ్చే ముందు ఇచ్చిన ఆరు గ్యారంటీలను పది నెలల పాలనా కాలం ముగిసినా అమలు చేయకపోవడాన్ని నిరసించారు. పెన్షన్లు ఎందుకు పెంచలేదు..? గ్యారన్ డబ్బాలు ఎందుకు రావడం లేదు..? ఉచిత కరెంటు ఇంకా అందరికీ అందడం లేదు. ఆరు గ్యారంటీలవేయవచ్చు..? అంటూ వారు ఎమ్మెల్యేలను నిలదీశారు. “ కేడర్ అంతా ఊరూరా... పల్లె పల్లెకు తిరిగి పనిచేస్తేనే మీరు ఎమ్మెల్యేలుగా గెలిచారు. కానీ, పార్టీ ఇచ్చిన హామీలు ఏమీ అమలు కావడం లేదు. ఊళ్లలో ప్రజల ముందు తలెత్తుకోలేక పోతున్నాం..” అంటూ ముఖ్య కేడర్ అసంతృప్తి వ్యక్తం చేసింది.జిల్లా వ్యాప్తంగా ఖరీఫ్ వరి ధాన్యం దిగుబడులు వచ్చాయి. కొనుగోలు కేంద్రాల్లో ఇరవై రోజులుగా రైతులు పడిగాపులు గాస్తున్నారు. ఎందుకు త్వర త్వరగా ధాన్యం కొనుగోలు చేసే మిల్లలకు తరలింపడం లేదంటూ రైతులు వేస్తున్న ప్రశ్నలకు సమాధం చెప్పలేక పోతున్నామని వాపోయారు. ఉమ్మడి సర్లోంద జిల్లా నుంచే పౌరసరఫరాల శాఖా మంత్రి ఎన్.ఉత్తమ్ కుమార్ రెడ్డి ప్రాతినిధ్యం వహిస్తున్నా లాభం లేకుండా పోయిందని విరుచుకుపడ్డారు.సర్పాలకు ఇస్తామన్న రూ.500 కోట్ల సంగతి కూడా మర్చిపోయారని, నిత్యం భారీగా కురుస్తున్న వర్షాలకు కొనుగోలు కేంద్రాల్లోని కళ్లలో ధాన్యం తడిచిపోయిన రైతులను చూస్తుంటే వారిని ఎలా సమాధాన పరచాలో తెలియడం లేదని .. ఈ అంశాలన్నింటినీ ఎమ్మెల్యేలు మంత్రులు, సీఎం రేవంత్ రెడ్డి ద్రుష్టికి తీసుకువెళ్లాలని కాంగ్రెస్ నాయకులు డిమాండ్ చేయడం విశేషం.

# పదకరాలకే రైతు భరోసా!

### -మొదటిపేజీ తరువాయి

చేసేందుకు సర్కారు సిద్ధమవుతున్నదని సీఎం రేవంత్ రెడ్డి చెప్పిన విషయం తెలిసిందే. ఈ నేపథ్యంలో ఇప్పుడు గత సర్కార్ హయాంలో రాళ్లు, రప్పల భూములు, గుట్టలు, హైవేలు, రోడ్లు, వెంచర్లు, భూసేకరణ కింద పోయిన భూములకు వేల కోట్ల రూపాయలు రైతుభరోసా కింద ఘాగా చెల్లించినట్లు తేల్చింది.

### వానకాలం నుంచా? యాసంగి నుంచా?

రైతులకు పంట పెట్టుబడి సాయం ఈ నెలాఖరు నుంచి పంపిణీ చేయాలని రాష్ట్ర ప్రభుత్వం సూత్రప్రాయంగా నిర్ణయించింది. కానీ దాన్ని వానకాలం నుంచి రెక్కగట్టి ఇస్తారా? లేక ఈ యాసంగి నుంచి రైతు భరోసా జమ చేస్తారా? అనే విషయంలో స్పష్టత లేదు. అయితే రైతు భరోసాకు నిధులను సర్దుబాటు చేయాలంటూ ఆర్థిక శాఖను సీఎం రేవంత్ రెడ్డి ఇప్పటికే ఆదేశించినట్లు సమాచారం.ఎప్పటి మాదిరిగానే ఒక ఎకరా నుంచి మొదలపెట్టాలనీ, డిసెంబర్ నెలాఖరు వరకైనా సరే రైతుల ఖాతాలకు నిధుల జమ ప్రక్రియను పూర్తి చేయాలని భావిస్తున్నట్లు అధికారిక వర్గాలు తెలిపాయి. వాస్తవానికి దసరా తర్వాత నుంచే రైతు భరోసా పంపిణీ చేయాలని తొలుత ప్రభుత్వం భావించింది. కానీ, అప్పటికే రుణమాఫీ కోసం రూ.18 వేల కోట్లు రైతులకు విడుదల చేసింది. దీంతోపాటు మరికొన్ని స్కీములకు నిధులు సర్దుబాటు చేయాల్సి వచ్చిందని ప్రభుత్వ వర్గాలు తెలిపాయి. దీంతో రైతు భరోసా వాయిదా పడుతూ వస్తున్నది. అయితే డిసెంబర్ నెలలో జరగనున్న స్థానిక ఎన్నికల కంటే ముందే రైతుల ఖాతాల్లో పెట్టుబడి సాయం జమ చేయనున్నట్లు సమాచారం. ప్రతి 10 రోజులకు రూ.1,500 కోట్ల నుంచి రూ. 2 వేల కోట్ల చొప్పున జమ చేసేలా 45 రోజుల్లో కనీసం రూ.7 వేల కోట్లు జమ చేసేలా ప్రభుత్వం ప్రణాళికలు సిద్ధం చేస్తున్నది. రాష్ట్ర వ్యవసాయ శాఖ సాగు లెక్కల ప్రకారం 1.39 కోట్ల ఎకరాల్లో పంటలు సాగుయ్యాయి. ఈ నేపథ్యంలో రైతు భరోసాలో దుబాళాను కట్టడి చేసినా పెట్టుబడి సాయం కోసం దాదాపు రూ. 7వేల కోట్లు అవసరమవుతాయని అధికారులు అంచనా వేశారు.

### విస్తృత అభిప్రాయ సేకరణ పూర్తి

ఇప్పుడున్న లెక్కల ప్రకారం ఏడెనిమిది ఎకరాల రైతులకు అంటే దాదాపు 96 శాతం మందికి రైతుభరోసా అందుతుంది. దీనిపై ప్రభుత్వం ఇప్పటికే క్యామినెట్ సభ



కమిటీని ఏర్పాటు చేసి, ఎన్ని ఎకరాల వరకు ఇవ్వాలనే దానిపై జిల్లాల్లో సభలు నిర్వహించి అభిప్రాయ సేకరణ పూర్తి చేసింది. చాలా మంది రైతులు 10 ఎకరాల వరకు పెట్టుబడి సాయం ఇస్తే సరిపోతుందని అభిప్రాయపడ్డారు. మరికొంతమంది రైతులు ఏడున్నర ఎకరాల వరకు ఇవ్వాలని సూచించారు. అందరి అభిప్రాయాలు తీసుకున్న మంత్రివర్గం ఉపసంఘం ఇప్పటికే కటాఫ్ ఎంతవరకు పెట్టాలనే దానిపై మార్గదర్శకాలకు సంబంధించిన ముసాయిదాను సిద్ధం చేసినట్లు సమాచారం. రైతులు, రైతు సంఘాలు, వివిధ పార్టీల అభిప్రాయాలు ఇప్పటికే తెలుసుకున్నందున, అవసరమైతేనే అసెంబ్లీలో చర్చించాలని ప్రభుత్వం భావిస్తున్నది. అసెంబ్లీ సమావేశాలను కూడా ఈ నెల మొదటి వారంలో నిర్వహించాలని అనుకున్నప్పటికీ శాసనసమరథి

చైర్మన్, అసెంబ్లీ స్పీకర్ విడేతీ పర్వతంలో ఉండటంతో వారు తిరిగిరాగానే ఆ సమావేశాలపై ప్రభుత్వం నిర్ణయం తీసుకోవచ్చు. ఈ సమావేశాల్లో రైతు భరోసా మార్గదర్శకాలపై చర్చించే అవకాశం ఉంది. మొత్తానికి వ్యవసాయేతర భూములకు అడ్మినిస్ట్రేషన్ లోని రైతుభరోసా ఇవ్వాలని ప్రభుత్వం గట్టిగా నిర్ణయించినట్లు వినిపిస్తోంది. వ్యవసాయ భూముల్లో వెంచర్లు చేసి ప్లాట్లగా మార్చిన వారికి నాలా కిందనే పరిగణించనున్నారు. రోడ్డు, ఇరిగేషన్, ఇంధన ఇతరత్రా వ్యవసాయేతర భూములకు మళ్లిన వారిని రైతు భరోసా జాబితా నుంచి తీసేయాలని నిర్ణయించారు. దీంతో చాలా వరకు నిధుల దుర్వినియోగం తగ్గతుందని ప్రభుత్వం భావిస్తున్నది.

# నువ్వు ఎప్పుడు జైలుకు పోతావో చూస్కో.. మంత్రి పొంగులేటికి కేటీఆర్ వార్నింగ్

**హైదరాబాద్ :** వాడు అరెస్టు అయితోడూ.. మీరు అరెస్టు అయితోడూ అంటూ పొంగులేటి శ్రీనివాస్ రెడ్డి అందరి జాతకాలు చెబుతున్నాడు.. అసలు నువ్వు ఎప్పుడు జైలుకు వెళ్తావో చూసుకో అని బీఆర్ఎస్ వర్కింగ్ ప్రెసిడెంట్ కేటీఆర్ హెచ్చరించారు. తెలంగాణ భవనంలో కేటీఆర్ ఇవాళ మీడియాతో మాట్లాడారు. మీరు జైలుకు పోతారు.. వాడు జైలుకు పోతాడు అని పొంగులేటి శ్రీనివాస్ రెడ్డి అందరి జాతకాలు చెబుతున్నాడు. నువ్వు ఎప్పుడు పోతావో చూస్కో.. నువ్వు హెంకం మంత్రివా.. డీజీపీవా.. నువ్వు ఎవడు.. ఎవరు అరెస్టు అయితారు.. ఎప్పుడు అరెస్టు అయితారు అని చెప్పడానికి..? నువ్వు నీ ముఖ్యమంత్రి కేకే కోసుకుని తిన్నట్టు కోసుకొని తిన్నాడి. రాష్ట్రంలో విచ్చలవిడి అవినీతి చేయండి. నీ కుటుంబం కంపెనీకి వేల కోట్ల కాంట్రాక్టులు ఇచ్చి దండంకో. కానీ జైలుకు మాత్రం వేరేమాట్లు వెళ్లాలి. ఇదేనా నీ నీతి.. నీ ప్రభుత్వం యొక్క చిత్తశుద్ధి..? అని పొంగులేటి శ్రీనివాస్ రెడ్డిని కేటీఆర్ నిలదీశారు. నీ కంపెనీకి కనీసం ఆఫీస్ ఆఫ్ డైరెక్ట్ అని కూడా పట్టించుకోకుండా ఏ విధంగా పనులు కట్టబెడతారు. రేవంత్ రెడ్డి, మేఘా కృష్ణారెడ్డి, పొంగులేటి శ్రీనివాస్ రెడ్డి ఈ రాష్ట్రాన్ని రోపకుంటున్నారు. అమ్మడి టెండర్లను కూడా పొంగులేటి కంపెనీకి ఇచ్చారు. రాష్ట్రం కంపెనీని కూడా గతంలో రేవంత్ రెడ్డి తిట్టాడు. ఇప్పుడు మాత్రం ఆ కంపెనీకి పనులు ఇస్తున్నారు. మూసీని కూడా



టెండర్లు కాకముందే మేఘాకు ఇవ్వాలని అన్న ఏర్పాట్లు చేసేవారని కేటీఆర్ తెలిపారు. పొంగులేటి శ్రీనివాస్ రెడ్డి ఇంట్లో జరిగిన ఈ డీ సోదాలపై ఇప్పటి వరకు ఎందుకు బీజేపీ మాట్లాడటం లేదు. అదానీతో మీ సంబంధాలు ఏ విధంగా బలపడుతున్నాయో మాకు తెలుసు. మీ కుంభకోణాలను బయటపెడుతున్నందుకు మమ్మల్ని ఇబ్బంది పెట్టే పని చేస్తారు. అయిన సరే ప్రజల కోసం పోరాటం చేస్తానే

ఉంటాం. పొంగులేటి శ్రీనివాస్ రెడ్డి ఇంట్లో ఈ డీ దాడులపై ఇప్పటి వరకు స్పందించకపోవడం అంటే బీజేపీ, కాంగ్రెస్ విలాఖతే అయ్యిందన్నది స్పష్టంగా తెలిసిపోతుంది. ఎవ్వరు, ఎప్పుడు అరెస్ట్ అవుతారో మంత్రి చెబుతాడా..? వీళ్లు ప్రభుత్వం నడుపుతున్నారా?%సర్కార్ నడుపుతున్నారా..? అని కాంగ్రెస్ ప్రభుత్వంపై కేటీఆర్ మండిపడ్డారు.

# సమగ్ర ఇంటింటి కుటుంబ సర్వే సక్రమంగా నిర్వహించకుంటే చర్యలు తప్పవు

జిల్లా పాలనాధికారి రాజర్షి షా

సర్వేలో నిర్లక్ష్యం వహించిన ఎంపీడీవో, అగ్రికల్చరల్ ఆఫీసర్, పంచాయితీ సెక్రటరీ లకు షోకాజ్ నోటీసులు జారీ

వాస్తవ నేస్తం, ఆదిలాబాద్: సమగ్ర ఇంటింటి కుటుంబ సర్వే సక్రమంగా నిర్వహించకుంటే చర్యలు తప్పవుని జిల్లా పాలనాధికారి రాజర్షి షా అధికారులను హెచ్చరించారు. ఇచ్చోడ మండలంలోని గేర్లం, ముఖార(కే) గ్రామాలలో జరుగుతున్న సమగ్ర ఇంటింటి కుటుంబ సర్వే తీరును జిల్లా కలెక్టర్ బుధవారం పరిశీలించారు. మండలంలోని గేర్లం గ్రామంలో ఇళ్ల జాబితా సర్వే సరిగా నిర్వహించకపోవడంతో, అదేవిధంగా స్థిరపై సరైన వివరాలు సమోదా చేయకపోవడం, సర్వేకు సంబంధించి మ్యాప్ ద్వారా ఎక్కడి నుండి ఎక్కడి వరకు సర్వే నిర్వహించాలో ముందుగా నిర్ధారించక పోవడం, సర్వేలో అన్ని తప్పులు సమోదా చేయడంతో ఇచ్చోడ ఎంపీడీవో లక్ష్మణ్, ఏవో కెలాన్, పంచాయితీ సెక్రటరీ సయ్యద్ ఏజాజ్ హాస్మీ లకు షోకాజ్ నోటీసులు జారీ చేయాలని

సంబంధిత అధికారులను ఆదేశించారు. గత కొద్ది రోజులనుండి సమగ్ర ఇంటింటి ఇళ్ల జాబితా, పూర్తి సర్వే పై శిక్షణలు, సమావేశాలు, గూగుల్ మీట్, టెలి కాన్ఫరెన్స్ ద్వారా పూర్తి అవగాహన దిశా నిర్దేశం చేసినప్పటికీ విధులు సక్రమంగా నిర్వహించకపోవడం తో విధులలో నిర్లక్ష్యం వహించినందున వారికి షోకాజ్ నోటీసులు జారీ చేయడం జరిగిందని తెలిపారు. ఎలాంటి తప్పులు జరగకుండా సర్వే నిర్వహించాలని అన్నారు. కలెక్టర్ వెంట సీఈఓ జితేందర్ రెడ్డి, తహశీల్దార్ సత్యనారాయణ తదితరులు ఉన్నారు.



## వ్యక్తిగత వివరాలు ఇవ్వను

### ఎమ్మెల్యే పద్మారావు గౌడ్

సికింద్రాబాద్: కాంగ్రెస్ ప్రభుత్వం ప్రతిష్టాత్మకంగా చేపట్టిన సమగ్ర కుటుంబ ఇంటింటి సర్వేను సికింద్రాబాద్ లో ఎమ్మెల్యే పద్మారావు ప్రారంభించారు. ఎమ్మెల్యే మాట్లాడుతూ సమగ్ర సర్వే పై పలు అనుమానాలు వ్యక్తం అవుతున్నవి. గత ప్రభుత్వం సమగ్ర సర్వే నిర్వహించింది... ప్రతి వ్యక్తి యొక్క సమాచారం ప్రభుత్వం వద్ద ఉంది. అవసరం ఉంటే ఆ సర్వేను వాడుకోవచ్చు ప్రభుత్వం దగ్గర పూర్తి సమాచారం ఉందని అన్నారు. నేను వ్యక్తిగత వివరాలు ఇవ్వడానికి సిద్ధంగా లేను. ఎందుకంటే కాంగ్రెస్ ఇచ్చిన ఆరు గ్యారంటీలు ఇప్పటికీ అమలు కాలేదని అన్నారు.

### కలెక్టరేట్ లో కాటమయ్య కిట్లు పంపిణీ

పాల్వంచ మండలం కొండా సురేఖ, దామోదర రాజనర్సింహ సంగారెడ్డి : సంగారెడ్డి జిల్లా కలెక్టరేట్ లో ఉమ్మడి మెడక్ జిల్లా ఇంఫాల్టి మంత్రి కొండా సురేఖ, మంత్రి దామోదర రాజనర్సింహ, డి.జి.బి.ఎస్. డి.ఎస్. నిర్మలా జగ్గారెడ్డి, సెల్ఫీస్ డైరెక్టర్ ఎన్. గిరిధర్ రెడ్డి, జిల్లా కలెక్టర్ పల్లూర క్రాంతితో కలిసి కల్లుగిత కార్మికులకు కాటమయ్య కిట్లు పంపిణీ చేశారు. ఈ సందర్భంగా మంత్రి సురేఖ మాట్లాడుతూ, కాంగ్రెస్ ప్రజా ప్రభుత్వానికి బిసిలు, కులవ్యతన సంక్షేమం పట్ల ఎంతో చిత్తశుద్ధి వున్నదని అన్నారు. గతంలో కల్లుగిత కార్మికులు చెట్లు ఎక్కేటప్పుడు అనేక ప్రమాదాలకు గురయ్యారని, దీంతో వారి కుటుంబాలు అనేక ఇబ్బందులకు గురయ్యారని మంత్రి పేర్కొన్నారు. కాటమయ్య కిట్లతో గౌడన్నలు ఇక నుంచి ఎలాంటి ఇబ్బందులు లేకుండా తమ వృత్తులు సంతోషంగా కొనసాగించుకోవచ్చని మంత్రి తెలిపారు. కల్లుగిత కార్మికులకు ఎలాంటి సమస్యలున్నా సీఎం రేవంత్ రెడ్డిగారు పరిష్కరిస్తారని మంత్రి సురేఖ హామీ ఇచ్చారు. గౌడన్నలు ఆర్థికంగా నిలదొక్కుకోవడానికి అవసరమైన అన్ని సహాయ, సహకారాలు అందిస్తామని తెలిపారు. తెలంగాణ రాష్ట్రంలో అన్ని రకాల అసమానతలను తొలగించడమే లక్ష్యంగా చేపట్టి సమగ్ర కుటుంబ సర్వేకు ప్రజలు సహకరించాలని ఈ సందర్భంగా మంత్రి సురేఖ పిలుపునిచ్చారు.

### సమగ్ర సర్వేను తనిఖీ చేసిన కలెక్టర్ ఇలా త్రిపాలి

సర్వే : సమగ్ర కుటుంబ సర్వే కై ఇండ్లకు వచ్చే ఎన్యుమరేటర్లకు ప్రజలు సహకరించాలని సర్వే కై జిల్లా కలెక్టర్ ఇలా త్రిపాలి కోరారు. బుధవారం ప్రారంభమైన సామాజిక, ఆర్థిక, విద్య, ఉపాధి, రాజకీయ మరియు కుల సమగ్ర ఇంటింటి కుటుంబ సర్వే ను సర్వే కై మున్సిపాలిటీ పరిధిలోని బి.టి.ఎన్.కాలనీలో ఆమె తనిఖీ చేశారు. మీడియా ప్రతినిధులతో ఆమె మాట్లాడుతూ, ఇంటింటి సర్వే సందర్భంగా సేకరించిన వివరాలను గోప్యంగా ఉంచడం జరుగుతుందని, ఎవరికీ సమాచారాన్ని వెల్లడి చేయడం జరగదని, అందువల్ల ప్రజలు వివరాలు ఇచ్చే విషయంలో ఆందోళన చెందాల్సిన అవసరం లేదని స్పష్టం చేశారు. సర్వే కోసం వచ్చిన ఎన్యుమరేటర్లకు సరైన సమాచారాన్ని ఇచ్చి సహకరించాల్సిందిగా కోరారు. రాష్ట్ర ప్రభుత్వం సామాజిక, ఆర్థిక, విద్య, ఉపాధి, రాజకీయ, కుల సమగ్ర ఇంటింటి కుటుంబ సర్వేకు చాలా ప్రాధాన్యత ఇస్తున్నదని, అందువలన తప్ప సమాచారం ఇవ్వకుండా సరైన సమాచారాన్ని ఇస్తే భవిష్యత్తులో ఈ సమాచారం ఉపయోగపడేందుకు అవకాశం ఉంటుందని తెలిపారు. ఇంటింటి సర్వే కార్యక్రమంలో భాగంగా జిల్లా వ్యాప్తంగా ఎన్యుమరేటర్లు, సూపర్వైజర్లకు శిక్షణ ఇవ్వడం జరిగిందని, ఈనెల 6 నుండి 8 వరకు ఇండ్లను సందర్శించి ఇండ్ల జాబితాను రూపొందించడం జరుగుతుందని, అనంతరం సర్వేకు ప్రభుత్వం రూపొందించిన సుమారు 75 కాలనీలలో వివరాల సేకరణ చేపట్టడం జరుగుతుందని చెప్పారు. ప్రజలు ఆధార్ కార్డు, రేషన్ కార్డు, ధరణి పట్టాదారు పాస్ బుక్ వంటివి సిద్ధంగా ఉంచుకుని ఎన్యుమరేటర్లకు అందుబాటులో ఉండి సమాచారం ఇచ్చి సహకరించాలని పునరుద్ఘాటించారు. సర్వే ఫారంలో ఎన్యుమరేటర్లు ఎల్లీ పరిస్థితులలో తప్పులు నింపవద్దని, ఏవైనా సందేహాలు ఉంటే సూపర్వైజర్లు, లేదా మున్సిపల్ కమిషనర్, ఎంపీడీవోలను సంప్రదించి నివృత్తి చేసుకోవాలన్నారు. ఇండ్ల జాబితా తయారీ సందర్భంగా ఇంటింటి సందర్శించినట్లుగా స్టిక్టర్ అతికించాలని చెప్పారు. సర్వే ఫారం లో పూర్తి వివరాలను నింపాలని, ప్రతి ఇంటికి వెల్లీ సేకరించిన డేటాను ఆన్లైన్ చేయడం జరుగుతుందని తెలిపారు. జిల్లాలోని అందరూ మున్సిపల్ కమిషనర్లు, ఎంపీడీవోలు సమగ్ర సర్వే విషయంపై విస్తృతంగా టామ్ టామ్ చేయించాలని ఆదేశాలు జారీ చేశారు. సమగ్ర సర్వేకు వివరాలు ఇచ్చేందుకు ప్రజలు భయపడకపోయిన అవసరం లేదని అన్నారు. మూడు స్టాబుల్లో సర్వేను పర్యవేక్షించడం జరుగుతుందని, ఇందుకు సూపర్వైజర్లు, మండల ప్రత్యేక అధికారి లేదా మున్సిపల్ కమిషనర్, జిల్లా స్టాబుల్ అధికారి నోడల్ అధికారిగా నియమించడం జరిగిందని, అంతేకాక ప్రతిజోహా టెలికాన్ఫరెన్స్, ఆకస్మికతనిఖీల ద్వారా కార్యక్రమాన్ని పర్యవేక్షిస్తున్నట్లు ఆమె తెలిపారు.



# ఆయుర్వేద వైద్యానికి పూర్వ వైభవం! - కేరళ వైద్య నిపుణులు డాక్టర్ బి.ఎస్ రెడ్డి

వాస్తవ నేస్తం, జగ్గయ్యపేట: పూర్వకాలంలో ఆయుర్వేదం చాలా ప్రాచుర్యం పొందినదని. ఇది క్రీస్తుపూర్వం నుండి ఆయుర్వేదం ఉందని కేరళ వైద్య నిపుణులు డాక్టర్ బి.ఎస్ రెడ్డి తెలిపారు. ఆయన వాస్తవ నేస్తం కి ఇచ్చిన ప్రత్యేక ఇంటర్వ్యూలో మాట్లాడుతూ... నేటి జీవన విధానంలో మార్పు రావడంతో ఆరోగ్య పాలనలో జరుగుతున్నది తెలిపారు. కేరళ వైద్యం అనేది ఆయుర్వేద ప్రకృతి వైద్యం కేరళ ఎంతో ప్రాముఖ్యత వహించింది అన్నారు. ప్రాచీన ఆయుర్వేద వైద్య విధానాన్ని కొంతమేర ఆధునికీకరించి కేరళ తరహా వైద్యాన్ని జగ్గయ్యపేట ప్రాంత ప్రజలకు అందుబాటులోకి తీసుకురావడం జరిగింది అన్నారు. కేరళ వైద్యం ఎక్కువగా నొప్పులకు పనిచేస్తుందని గత 20 సంవత్సరాల క్రితం ఈ నొప్పులు అనేది లేవని దీనికి గల ప్రధాన కారణం బోరుబావి నీళ్లు తాగటం అన్నారు. కేరళ వైద్యం నొప్పులు, కిడ్నీలో రాళ్లు, టైల్డ్ పక్షవాతం, గ్యాస్



ట్రబుల్, మొలలు, మెడ నొప్పి, తొంటి నొప్పి, కీళ్లవాతం వంటి వాటికి పనిచేస్తుందన్నారు. రోగులకు కారణం ఆహారపు అలవాటులో మార్పు... మనిషి రోగాలకు గురికావడం అనేది ప్రధానంగా ఆహారపు అలవాటు అన్నారు. ఉప్పు అనేది మనిషి తప్పు ఏ జీవి కూడా వాడదని, ఉప్పు ఎక్కువగా వాడితే జబ్బులు వస్తాయని ఉప్పు వాడే శరీర శ్రమ ఉంటే జబ్బులు రావని కానీ ప్రస్తుతం శరీర శ్రమ ఉండటం లేదని దీంతో జబ్బులు బారిన పడాలి వస్తుందన్నారు. ఆకులు తిన్న మేక గట్టు, కొండలు ఎక్కుతుందని, ఆ మేకను తిన్న మనిషి జబ్బులతో మంచం ఎక్కుతున్నాడన్నారు. సమయం, మానసిక, ఒత్తిడి, నిద్రలో జయించి మనిషి ఆరోగ్యంగా ఉంటాడన్నారు. మనిషి రుచి కోసం ఎక్కువైతే తింటాడో అప్పుడు రోగాల బారిన పడతారు. ప్రస్తుత కాలంలో మనిషి ఆకలి కోసం తినేవారు లేరని రుచి కోసం

మాత్రమే తింటున్నారన్నారు. సమయానికి ఆహారం తినటం, నిద్రపోవడంతో పాటు త్వరగా లేవటం వంటి వాటితో మనిషి ఆరోగ్యంగా ఉంటాడన్నారు. ప్రస్తుత కాలంలో ఆయుర్వేదాన్ని ఎక్కువగా అనుసరిస్తున్నారని ఈ ఆయుర్వేదం వాడటం వల్ల సైడ్ ఎఫెక్ట్ తక్కువగా ఉంటాయన్నారు. జగ్గయ్యపేటలో కేరళ తరపున ఆయుర్వేద వైద్య పట్టణ వాసులకు అందుబాటులో వచ్చిందని ఈ ఆయుర్వేదం వల్ల చాలామందికి వ్యాధులు నయం అవుతున్నాయన్నారు. ఈ వైద్యానికి వచ్చే వారికి తమ ఆసుపత్రిలో ఓపి ఫీజు లేదని, మందులకు మాత్రమే డబ్బులు తీసుకోవడం జరుగుతుందన్నారు. ఆయుర్వేద క్యాంపులు నిర్వహిస్తున్నాం... ప్రస్తుత కాలంలో ఆయుర్వేదాన్ని ఎక్కువగా అనుసరిస్తున్నారని అన్నారు. గత కొన్ని సంవత్సరాలుగా తమ కేరళ వైద్యం ఆధున్యంలో తెలంగాణ ఆంధ్ర ప్రదేశ్ లో ఉచితంగా ఆయుర్వేద క్యాంపులు నిర్వహిస్తున్నారని తెలిపారు. ఈ క్యాంపులో ఆయుర్వేదం ప్రాముఖ్యత తెలియజేయడంతో పాటు ఉచితంగా రోగులను చూడటం వారికి ఉచితంగా మందులు ఇస్తామన్నారు.

# పార్టీ బలోపేతానికి ప్రతి కార్యకర్త కృషి చేయాలి

## టి టిడిపికి పూర్వ వైభవం తీసుకువస్తాం పార్లమెంటరీ కన్వీనర్ డాక్టర్ వాసిరెడ్డి రామనాథం

వాస్తవ నేస్తం, బోసకల్: ప్రతి కార్యకర్త పార్టీ సభ్యత్వం నమోదు చేసుకొని పార్టీ బలోపేతానికి కృషి చేయాలని ఖమ్మం పార్లమెంటరీ కన్వీనర్ డాక్టర్ వాసిరెడ్డి రామనాథం పిలుపునిచ్చారు. బుధవారం మండల కేంద్రంలోని పార్టీ కార్యాలయంలో మండల కన్వీనర్ రావుట్ల సత్యనారాయణ అధ్యక్షతన జరిగిన సభ్యత సమోదా కార్యక్రమానికి ముఖ్యఅతిథిగా పాల్గొన్నారు. జెండా ఆవిష్కరణ గాంచి ఎన్టీఆర్ చిత్రపటానికి పూజల వేసి శ్రద్ధాంజలి ఘటించారు ఈ సందర్భంగా ఆయన మాట్లాడుతూ పార్టీ సభ్యత్వం తీసుకోవడం వలన ప్రతి కార్యకర్తకు ఐదు లక్షల రూపాయల ఇన్సూరెన్స్ తో పాటు మరణించిన వారికి తక్షణసాయంగా పదివేల రూపాయలు పార్టీ ప్రకటించినట్లు తెలిపారు. జిల్లా ఉపాధ్యక్షులు మల్లాది హనుమంతరావు మాట్లాడుతూ రాబోయే రోజుల్లో ప్రధాన ప్రతిపక్షంగా టిడిపి ఉండబోతుందని దానికి అనుగుణంగా ప్రతి ఒక్క కార్యకర్త పార్టీ అభివృద్ధికి కృషి చేయాలని కోరారు. జిల్లా నాయకులు భాగం రమేష్ మాట్లాడుతూ



రాష్ట్రంలోనే మధిర నియోజకవర్గం సభ్యత్వ సమోదాలో ముందంజలో ఉండాలని గ్రామస్థాయి నుంచి సభ్యత్వ సమోదాకు ప్రణాళిక రూపొందించి దానికనుగుణంగా పనిచేయాలని అన్నారు. జిల్లా కన్వీనర్ గా రెండోసారి ఎన్నికైన రామనాథం స బోసకల్ మండల కమిటీ ఆధున్యంలో శాలువా తో ఘనంగా నన్నాించారు. సభ్యత్వ సమోదా కార్యక్రమానికి శుభ సూచకంగా కేక్ కట్ చేసి మిత్రులు పంచారు. ఈ కార్యక్రమంలో తెదేపా నాయకులు మైనేని రవికుమార్, తామ

పురుషోత్తం, రావూరి మంగయ్య, బంధం హుస్సేన్, మామిళ్ళ సరసింహారావు, మండేపూడి గోర్రె, పాపా వెంకటేశ్వరరావు ఎన్.కె. ఖాన్ మండేపూడి మోహన్ రావు, బొగవరపు రామచంద్రయ్య, పులగం హనుమంతరావు, కంచేటి వెంకటేశ్వర్లు, ఏనుగు శంకరావు ఏనుగు రంగా, బంధం అనిల్, సాదినేని సీతారామకృష్ణబంధం అనిల్, కొమ్మినేని సైరయ్య, తూటి పల్లి శ్రీను, చిత్రాల వెంకటేశ్వర్లు, రావ బండి సవీన్, చావ హనుమంతరావు, తదితరులు పాల్గొన్నారు.